

समाचार वाणी

खबर जो करें असर !

नाशिक | Tuesday, 22 September 2026

भारत पर हमले की नाकाम कोशिशें करता रहा पाकिस्तान, सेना ने PAK आर्मी के चेक पोस्ट को ही उड़ा दिया ; आतंकी लॉन्च पैड भी तबाह ।

Publisher

Published on 10 May 2025



पाकिस्तान पर जवाबी कार्रवाई करते हुए भारत ने पाकिस्तान के चेक पोस्ट को ही उड़ा दिया. साथ ही आतंकी लॉन्च पैड को भी तबाह कर दिया. इसका वीडियो अब सामने आया है.

पाकिस्तान की तरफ से लगातार भारत पर ड्रोन से अटैक करने की कोशिश की जा रही है. बीती रात (09 मई, 2025) को भी पाकिस्तान की तरफ से भारत के कई शहरों पर मिसाइल गिराने की कोशिश की गई, लेकिन भारत ने उसकी सारी कोशिशें नाकाम कर दीं. पाकिस्तान पर जवाबी कार्रवाई करते हुए भारत ने पाकिस्तान के चेक पोस्ट को ही उड़ा दिया. साथ ही आतंकी लॉन्च पैड को भी तबाह कर दिया. इसका वीडियो अब सामने आया है.

जम्मू के पास भारतीय सेना ने पाकिस्तानी चौकियों और आतंकवादी लॉन्च पैड्स को तबाह कर दिया है. वीडियो में देखा जा सकता है कि कैसे एक झटके में लॉन्च पैड्स को तबाह कर दिया गया है. पाकिस्तान की तरफ से बीती रात जम्मू कश्मीर से लेकर गुजरात तक 26 स्थानों पर ड्रोन हमले किए. रक्षा मंत्रालय ने कहा कि पाकिस्तान की ओर से हवाई अड्डों और वायुसेना ठिकानों पर किए गए हमलों को विफल कर दिया गया.

आज सुबह श्रीनगर में सुनाई दीं विस्फोटों की आवाज

भारतीय सेना द्वारा कई स्थानों पर पाकिस्तान के ड्रोन हमलों को शुक्रवार देर रात विफल किए जाने के कुछ घंटों बाद श्रीनगर शहर में आज सुबह कई विस्फोटों की आवाज सुनी गई. अधिकारियों ने बताया कि हवाई अड्डे सहित महत्वपूर्ण प्रतिष्ठानों के पास विस्फोटों की आवाज सुनी गई. विस्फोटों की आवाज सुनाई देते ही शहर में सायरन बजने लगे. अधिकारियों ने बताया कि शहर और घाटी के अधिकतर हिस्सों में बिजली काट दी गई.

https://samacharwani.com/wp-content/uploads/2025/05/x-downloader.com_zccKgb.mp4

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.